

**KASHMIR SERIES OF TEXTS  
AND STUDIES.**

No. XV.

THE  
**PARĀ PRĀVESHIKĀ**  
OF  
**KṢHĒMARĀJA.**

EDITED WITH NOTES

BY

MAHĀMAHOPĀDHYĀYA PAṆḌIT MUKUNDA RĀMA SHĀSTRĪ,  
OFFICER-IN-CHARGE RESEARCH DEPARTMENT,  
JAMMU AND KASHMIR STATE,  
SRINAGAR.

PUBLISHED UNDER THE AUTHORITY OF THE GOVERNMENT  
OF HIS HIGHNESS LIEUT.-GENERAL MAHĀRĀJA  
**SIR PRATĀP SINGH SĀHIB BAHĀDUR,**  
G. C. S. I., G. C. I. E.,  
MAHĀRĀJA OF JAMMU AND KASHMIR STATE.



BOMBAY :

PRINTED AT THE "TATVA-VIVROHAKA" PRESS.  
1918.

*(All rights reserved.)*


श्रीमच्छ्रीकण्ठनाथप्रभृतिगुरुवरादिष्टसन्नीतिमार्गो  
लब्ध्वा यत्रैव सम्यक्पटिमनि घटनामीश्वराद्वैतवादः ।  
कश्मीरेभ्यः प्रसृत्य प्रकटपरिमलो रजयन्सर्वदेश्यान्  
देशेऽप्यस्मिन्नदृष्टो घुसृणविसरवत्स्तान्मुदे सज्जनानाम् ॥ १ ॥

तरत तरसा संसारान्धि विधत्त परे पदे  
पदमविचलं नित्यालोकप्रमोदसुनिर्भरे ।  
विमृशत शिवादिष्टाद्वैतावबोधसुधारसं  
प्रसभविलसत्सद्युक्तयान्तःसमुत्प्लवदापिनम् ॥ २ ॥

ॐ

काश्मीर-संस्कृतग्रन्थावलिः ।

ग्रन्थाङ्कः १५



# पराप्रावेशिका

श्रीमन्महामाहेश्वराचार्यवर्य-श्रीक्षेमराजाचार्यविरचिता



श्रीभारतधर्ममार्तण्ड-काश्मीरमहाराज-

श्रीप्रतापसिंहवर-प्रतिष्ठापिते

प्रज्ञविद्याप्रकाश-(रिसर्च) कार्यालये

तदध्यक्ष-महामहोपाध्याय-पण्डित-मुकुन्दराम-शास्त्रिणा

उद्दिष्टकार्यालयस्थेतरपण्डितसहायेन

संगृह्य, संशोधन-पर्यायाङ्कन-विवरणादिसंस्करणोत्तरं

पाश्चात्यविद्वत्परिषत्संमताधुनिकसुगमशुद्धरीत्युपन्यासादिसंस्कारैः परिष्कृत्य

मुम्बय्यां

तत्त्वविवेचकास्त्य-मुद्रणालये मुद्रापयित्वा प्रकाश्यमुपनीता



संवत् १९७५

ख्रैस्ताब्दः १९१८

काश्मीर-श्रीनगर

अस्य ग्रन्थस्य सर्वे प्रकाशन-मुद्रापणाधिकाराः प्रोक्तमहाराजवर्यैः  
स्वायत्तीकृताः सन्ति )

Printed by  
Bhivaji Hari Shinde at the "Tatva-Vivechaka" Press,  
Nos. 1, 2, 3, Khetwadi Back Road, Bombay;  
and Published by  
the Research Department, Srinagar, Kashmir.

ओं नमः शिवाय निखिलतरवात्मने

---

अथ

# पराप्रावेशिका

---

श्रीमन्महामाहेश्वराचार्यवर्यक्षेमराजविरचिता ।

---

विश्वात्मिकां तदुत्तीर्णां  
हृदयं परमेशितुः ।  
परादिशक्तिरूपेण  
स्फुरन्तीं संविदं नुमः ॥

---

इह खलु परमेश्वरः प्रकाशात्मा, प्रकाशश्च विमर्शस्वभावः,  
विमर्शो नाम विश्वाकारेण विश्वप्रकाशेन विश्वसंहरणेन च

---

( १ ) ननु परमेश्वरः प्रकाशस्वभावत्वेऽपि किं शान्तब्रह्मवादिनामिव  
केवलबोधस्वभावः स्यादित्याशङ्क्याह प्रकाशश्चेति ।

( २ ) विमर्शो हि परिमितापरिमितधात्र्यां द्विधा, तत्र परिमितत्वे  
ग्रन्थादिप्रमानुष्ठितेन तेन संविदप्रकाशस्य परिच्छिन्नत्वं मा भूदित्याश-

अकृत्रिमाहम् इति विस्फुरणम् । यदि निर्विमर्शः स्यात् अनी-  
श्वरो जडश्च प्रसज्येत । एष एव च विमर्शः - चित्, चैतन्यं,  
स्वरसोदितापरावाक्, स्वातन्त्र्यं, परमात्मनो मुख्यमैश्वर्यं, कर्तृ-  
त्वं, स्फुरत्ता, सारो, हृदयं, स्पन्दः इत्यादिशब्दैरागमेपूहोर्ष्यते,

येनाह विमर्शो नामेति, स च विमर्शो विश्वाकारेण सृष्टौ, तत्प्रकाशेन  
स्थितौ, स्वात्मसाकारात्मना संहरणेन संहारे च पूर्णाहस्ताचमत्कारात्मक  
इति यावत् ।

( ३ ) यदीति । विमर्शविकलः सूर्यादिप्रकाशो यथा परापेक्षत्वान्  
जडपक्षपाती अस्वातन्त्र्यमाश्रितवान् तथैव निर्विमर्शतया संविद्यप्रकाशोऽपि  
प्रसक्तिरापतेदिति भावः ।

( ४ ) इह शैवशासननये संविद्यप्रकाशस्य विमर्शप्राधान्यमेव तत्तदा-  
गमेषु समुद्भूतं, स एव भिन्नभिन्नाभिरागमभाषाभिराम्नायते, यथा - चैत-  
न्यमिति विमर्श एव मुख्यमात्मनो रूपमित्यभिप्रेत्य धर्मवाचिना शब्देन  
निर्देशः कृतः । तथा स्वरसोदितापरावाक् इति - वक्ति विश्वमभिलपति  
प्रत्यवमर्शेनेति वाक्, सैव परामर्शान्तराणामाधारभूतत्वात् पूर्णत्वाच्च परा,  
अत एव अनिरुद्धप्रसरत्वात् अहमिति परिपूर्णचिद्रूपेण सदोदितत्वात्  
स्वरसोदितेति । तथा स्वातन्त्र्यमिति, स्वातन्त्र्यं च संयोजनवियोजनादि-  
रूपं स्वस्मात् बहिष्कृतमिदन्तापदं स्वात्मनि संयोजयति, संयोज्यापि वि-  
योजयति, शून्यादिभूमिकायां च व्यरभावयति, - इत्यादिलक्षणत्वेन  
जडाद्वैलक्षण्याधीयते । तथा ऐश्वर्यमिति विश्वसर्गादावनन्यापेक्षित्वं न तु  
अस्य मायागर्भाधिकारिणो ब्रह्मादेरिव परेच्छावशवर्तित्वेन नियन्त्रियन्न-  
णावत्त्वम् इति । तथा कर्तृत्वमिति, एतदेव कर्तृत्वं यत् अलौकिकेन

अत एव अकृत्रिमाहमिति-सतत्त्वः स्वयंप्रकाशरूपः परमेश्वरः पारमेश्वर्या शक्त्या शिवादि-धरण्यन्तजगदात्मना स्फुरति प्रकाशते च । एतदेव अस्य जगतः कर्तृत्वमजडत्वं च, जगतः कार्यत्वमपि एतदधीनप्रकाशत्वमेव, एवंभूतं जगत्

कार्यकारणभावेन स्वान्तःप्रकाशक्येन स्थितस्य शिवादेः पृथिव्यन्तस्य विश्वस्य इदमन्तया समुन्मीलनं योगिनिर्माणवत् इति । तथा स्फुरत्तेति स्फुरणसंबन्धः, तद्घटादेर्नास्ति, तथाएव हि सर्वेषां सदैव घटादिकं प्रस्फुरेत न कस्यचिद्देति सर्वसर्वज्ञता तद्विपर्ययो वा प्रसज्येत, अतो मम स्फुरतीति मदीयं स्फुरणमाविष्ट इत्यर्थः । सारमिति अतुच्छं रूपं, सा परमेश्वरस्य विमर्शशक्तिरेवेति । हृदयमिति विश्वप्रतिष्ठास्थानत्वात् । स्पन्द इति अचलस्य चित्प्रकाशस्य चलत्ताभासनं, यत् तत्र अनतिरिक्तत्वेपि अतिरिक्तत्वेव विश्वावभासनमित्यर्थः ।

( ५ ) विमर्शशक्तिमाहात्म्यादेव परमेश्वरो विश्वैविज्यप्रधात्मना स्वात्मनैव समुल्लसतीति प्रतिपादयन् विमर्शशक्तिलक्षणमुपसंहरति अत एवेति । मायाप्रकृत्यादेर्जगत्सृष्टौ कारणान्तरस्य भेदाभेदविकल्परूपहत्त्वात् न तत्कर्तृत्वमुपपद्यते इति भावः ।

( ६ ) यद्विश्वात्मना परमेश्वरस्य प्रस्फुरणम् इदमेव पारमार्थिकं कर्तृत्वं, तत्स्फुरणात्मनैव प्रकाश्यमानस्य विश्वस्याजडभावोऽपि स्यादित्याह एतदेवेति ।

( ७ ) ननु जगद्विपर्ययं कीदृक् कार्यत्वं भेदेनाभेदेन वा, भिन्नत्वे त-

पं० २० ख० पु० भिन्नत्वे हि इति पाठः ।

प्रकाशरूपात् कर्तुर्महेश्वरादभिन्नमेव, भिन्नवेद्यत्वेऽप्रकाशमानत्वेन प्रकाशनायोगात् न किञ्चित्स्यात्, अनेने च जगता अस्य भगवतः प्रकाशात्मकं रूपं न कदाचित् तिरोधीयते, एतत्प्रकाशनेन प्रतिष्ठां लब्ध्वा प्रकाशमानमिदं जगत् आत्मनः प्राणभूतं कथं निरोद्धुं शक्नुयात्, कथं च तन्निरुध्य स्वयमवतिष्ठेत, अतेश्चास्य वस्तुनः साधकमिदं वाधकमिदं प्रमाणमित्यनुसंधानात्मकसाधकवाधकप्रमातृरूपतया चास्य सद्भावः, तत्सद्भावे किं प्रमाणम्?—इति वस्तुसद्भावमनुमन्यतां, तादृक्स्वभावे किं प्रमाणम्?—इति प्रष्टृरूपतया च पूर्वसिद्धस्य

कर्तुः परमेश्वरस्य स्वातन्त्र्यं नाम विघटेत, अभिन्नत्वे कथं तत् इत्याशङ्क्याह जगत इति । अस्य जगतः परप्रकाशं विना अचेत्यमानत्वात् स्वात्मलाभो दुर्घटः, तदाश्रयत्वावलम्बनात् तत् प्रकाशशरीरतामेतीत्येतदेव कार्यत्वं, केवलं मायास्वातन्त्र्येण भेदोद्भासनादभिन्नत्वेऽपि भिन्नव्यवहार इति भावः ।

( ८ ) अभेदत्वे विश्वं भानुं प्रगल्भेत, अन्यथा स्वरूपशून्यत्वात् विश्वव्यवहारो हानादानादिरूपो चित्तशयेदित्याशयेनाह भिन्नवेद्यत्वे इति ।

( ९ ) ननु यदि जगत् परमेश्वरादभिन्नं तत् प्रकाशैकरूपस्य जगतो नासमानत्वात् परमेश्वरे सारूप्यभेदो दुर्वारः, तेनापि तस्य तिरोधीयमानत्वं भवेदिति शङ्कां निवारयन्नाह अनेनेति । प्रत्युत स्वात्मनि लक्ष्येऽपि प्रकाशावरणात् स्वयमेव नष्टं भवेदित्यर्थः ।

( १० ) ज्ञापकादिकारकाणि पूर्वसिद्धे ईश्वरे व्यापरीतुं न शक्नुवन्ती-



महेश्वरस्य स्वयंप्रकाशत्वं सर्वस्य स्वसंवेदनसिद्धम् । किं चे  
प्रमाणमपि यमाश्रित्य प्रमाणं भवति तस्य प्रमाणस्य तद-  
धीनशरीरप्राणनीलसुखादिवेद्यं चातिशय्य सदा भासमानस्य  
वेदकैकरूपस्य सर्वप्रमितिभाजः सिद्धौ अभिनवार्थप्रकाशस्य  
प्रमाणवराकस्य कश्चोपयोगः । एवं च शब्दराशिमयपूर्णाह-

त्याशयं गृहीत्वा तद्विध्यादिकर्तुः प्रमातुरपि ताद्रूपेण सत्त्वात् न  
तस्मिद्धिः प्रमाणाधीना, इत्यतः स्वप्रकाशत्वं तस्यानुभवसिद्धमित्याह  
अतश्चास्येति

( ११ ) संक्षिप्तप्रकाश एव सर्वजीवितभूतो माश्रीयव्यवहारे प्रमाणं  
कल्पयति इत्यतः पूर्वसिद्धत्वात् तत्र प्रमाणं किमपि नोपयुज्यते इत्याह  
किं चेति । परप्रकाशापेक्षयाम्यत्सर्वं जडतया स्वात्मानमपि भासयितुम-  
शक्तं कथं परं व्यवस्थापयितुमुद्यच्छेदिति यावत् ।

( १२ ) कश्च उपयोग इति, प्रमाणं नाम अभिनवाभासरूपं प्रमातरि  
प्रमितिलक्षणां विश्रान्तिं विद्यत् प्रमाणं भवति, प्रमाता च नित्यावभा-  
सितत्वाच्चिच्छिन्नाभासः सर्वाः प्रमितीः स्वामनि अन्तर्मुखरूपे भजते,  
तत् तस्मिन् कथमभिनव आभास उपयुज्यताम् तत्प्रमितिश्च कुत्रान्यत्र  
विश्राम्यतु, तस्मात् देहप्राणनीलसुखादिवेद्य एव प्रमाणोपयोगः न तु  
प्रमाणजीवितभूते परमेश्वरे । तदुक्तम्

प्रमाणान्यपि वस्तूनां जीवितं यानि तन्वते ।

तेषामपि परो जीवः स एव परमेश्वरः ॥ '

इति ।

( १३ ) शब्दराशिमयेति, शब्दराशिः - अकारादि-हकारान्तो वर्णस-

न्तापरामर्शसारत्वात् परमशिव एव पट्टिंशत्तत्त्वात्मकः प्र-  
 पञ्चः । पट्टिंशत्तत्त्वानि च, - १ शिव २ शक्ति ३ सदा-  
 शिव ४ ईश्वर ५ शुद्धविद्या ६ माया ७ कला ८ विद्या  
 ९ राग १० काल ११ नियति १२ पुरुष १३ प्रकृति  
 १४ बुद्धि १५ अहंकार १६ मनः १७ श्रोत्र १८ त्वक्  
 १९ चक्षुः २० जिह्वा २१ घ्राण २२ वाक् २३ पाणि  
 २४ पाद २५ पायु २६ उपस्थ २७ शब्द २८ स्पर्श  
 २९ रूप ३० रस ३१ गन्ध ३२ आकाश ३३ वायु  
 ३४ वह्नि ३५ सलिल ३६ भूमयः, इत्येतानि ।

अर्थेषां लक्षणानि । तत्र शिवतत्त्वं नाम इच्छा-ज्ञान-क्रि-  
 यात्मककेवलपूर्णानन्दस्वभावरूपः परमशिवे एव । अस्य ज-  
 गत् स्रष्टृमिच्छां परिगृहीतवतः परमेश्वरस्य प्रथमस्पन्द ए-

मूहो गर्भीकृतसमस्तविश्वस्तन्मयो योऽनन्यमुखप्रेक्षित्वस्वातन्त्र्यविभ्रान्ति-  
 रूपः 'अहमेव प्रकाशात्मा प्रकाशे' इत्येवं-रूपः पूर्णाहन्तापरामर्शः स  
 एव सारम् अनुच्छं रूपं यस्य तस्य भावस्तस्माद्धेतोरित्यर्थः ।

( १४ ) पट्टिंशत्तत्त्वानि, तस्य भावस्तत्त्वम् इति भिन्नानां वर्गाणां  
 वर्गाकरणनिमित्तं यदेकमविभक्तं भाति तत्त्वम्, यथा गिरिवृक्षपुर-  
 प्रभृतीनां नदीसरःसागरादीनां च पृथिवीरूपत्वमद्रूपत्वं चेति

( १५ ) सर्वप्रमातृणामन्तः परिस्फुरन्पूर्णाहन्ताचमत्कारमयं सर्वतत्त्वो-  
 र्त्तीर्णं सकलतत्त्वराशिगतमृष्टिसंहारशतसहस्रप्रतिबिम्बनसहिष्णु महाप्र-  
 काशवपुः शिवतत्त्वम् ।

वेच्छाशक्तितत्त्वम् अप्रतिहतेच्छत्वात्, सदेवाङ्कुरायमाण-  
मिदं जगत् स्वात्मनाहन्तयाच्छाद्य स्थितं रूपं सदाशिवतत्-  
त्वम्, अङ्कुरितं जगदहन्तयावृत्य स्थितमीश्वरतत्त्वम्, अहन्ते-  
दन्तयोरैक्यमतिपत्तिः शुद्धविद्या, स्वस्वरूपेषु भावेषु भेदप्रया-  
मायां, यदा तु परमेश्वरः पारमेश्वर्या मायाशक्त्या स्वरूपं

( १६ ) तस्यैव स्वस्वातन्त्र्यमाहात्म्यात् बहिरुल्लिसिषया परानन्द-  
चमत्कारोद्रेकात् अहमिति परामर्शः शक्तितत्त्वम् ।

( १७ ) यदा परमेश्वरः शुद्धचिन्मात्राधिकरण एवाहमित्यंशे इदमंश-  
मुल्लासयति तदा तस्य प्रोन्मीलितमानचित्रकल्पभाविशिविविषयत्वेन अ-  
स्फुटत्वात् इच्छाप्रधानं सदाशिवतत्त्वम् ।

( १८ ) स्फुटीभूते च इदमंशे यदाहमंशं निषिञ्चति तदा ज्ञानशक्ति-  
प्रधानमीश्वरतत्त्वम् । अनयोः प्रोक्तयोस्तत्त्वयोरहंविमर्शस्याविशेषेऽपि इद-  
मंशस्य ध्यामलत्वाध्यामलत्वाभ्यां विशेषः ।

( १९ ) यदा पुनः प्ररूढभेदभाविशिवगतेदमंशस्फुरणे चिन्मात्रगत-  
त्वेनाहमंशः समुल्लसति भेदाद्वैतवादिनामिव ईश्वरस्य यः समष्टतुला-  
पुटन्यायेनाहमिदमिति परामर्शः तत् क्रियाशक्तिप्रधानं विद्यातत्त्वम् ।

( २० ) मायेति, दुष्करतमवस्तुसंपा इति दनाप्रतीघातरूपा अचिद्रूपे  
शून्यादौ च प्रमातृताभिमानं प्ररूढं कुर्वती चिदेकमयानपि भावान् भेदेन  
आभासयन्ती स्वरूपं तिरोदधती कलादिक्षिप्तान्तानां भावानामुपादान-  
कारणं च माया ।

( २१ ) मायाशक्तयेति, स्वातन्त्र्यापरपर्यायया ।

पं० ६ क० पु० संकुचितप्राह्यप्राहकतामिति पाठः ।

गृहयित्वा संकुचितग्राहकतामश्रुते तदा पुरुषसंज्ञः, अयमेव मायामोहितः कर्मबन्धनः संसारी, परमेश्वरादभिन्नोऽपि अस्य मोहः परमेश्वरस्य न भवेत् - इन्द्रजालमिव ऐन्द्रजालिकस्य स्वेच्छया संपादितभ्रान्तेः, विद्याभिज्ञापितैश्वर्यस्तु चिद्धनो मुक्तः परमशिव एव । अस्य सर्वकर्तृत्वं सर्वज्ञत्वं पूर्णत्वं नित्यत्वं व्यापकत्वं च, शक्तयोऽसंकुचिता अपि संकोचग्रहणेन कला-विद्या-राग-काल-नियतिरूपतया भवन्ति । अत्र कला-

( २२ ) कर्मबन्धन इति, कर्माणि स्वात्मनो बन्धकानि अभिमन्यमानः।

( २३ ) संसारीति, संसरति इत्यतः संसारी, देहोऽपि स्वरूपसादृश्यं बाल्ययौवनादिषु अनुवर्तयन् संसरतीव, बुद्ध्यादेस्तु जन्मान्तरेऽपि संसरणम् ।

( २४ ) विद्याभिज्ञापितैश्वर्यस्तु इति, विद्यया स्वरूपप्रकाशनशक्त्या अभिज्ञापदं प्रापितमैश्वर्यं यस्य, अत एव चिद्धनः शरीराद्यपि विश्वम-चिद्रूपव्यामिश्रणशून्यं संवेदनमेव अभिमन्यमान इत्यर्थः ।

( २५ ) मुक्त इति, पुनर्जन्मबन्धविरहान् देहे स्थितेऽपि मुक्त इति व्यपदेशयोग्य इति भावः । पतिते तु परमशिवस्वरूप एवेति ।

( २६ ) नियतिरूपतया भवन्तीति, यथा राजापहृतसर्वस्वस्य अनु-कम्पया जीवनार्थं किञ्चित् स्तोत्रं धनं दीयते तथैव अणुत्वमापन्नस्य बो-धस्य अपहृतसर्वज्ञत्वादेस्तस्याने किञ्चित्कर्तृतादिपरमार्थं कलादिकं वि-तीर्यते इति भावः ।

( २७ ) कलेति, यथा सर्वं कर्तुमसमर्थः किञ्चिदेव घटादिकं करोतीति।

नाम अस्य पुरुषस्य किञ्चित्कर्तृताहेतुः, विद्या किञ्चिज्ज्ञत्व-  
कारणम्, रोगो विषयेष्वभिष्वङ्गः, कालो हि भावानां भास-  
नाभासनात्मकानां क्रमोऽवच्छेदको भूतादिः, नियतिः ममेदं  
कर्तव्यं नेदं कर्तव्यम् इति नियमनहेतुः, एतत् पञ्चकम् अस्य  
स्वरूपावरकत्वात् कञ्चुकमिति उच्यते, महदादि-पृथिव्यन्तानां  
तत्त्वानां मूलकारणं प्रकृतिः, एषा च सत्त्वरजस्तमसां सा-

( २८ ) विद्येति, यया किञ्चिदेव पुरोवर्तिं घटादिकं जानाति न पुन-  
र्दूरव्यवहितं वस्तु इति ।

( २९ ) राग इति; अपूर्णमभ्यतया इदं मम उपयुज्यते, भूयासं, सा  
कदाचित् न भूवम् हृष्येवंरूपः ।

( ३० ) क्रमोऽवच्छेदक इति, आज्ञासिधं जानामि ज्ञास्यामि इति,  
अकार्षं करोमि करिष्यामि इति ज्ञानक्रियास्वरूपेण भावानपि तथा कल-  
यन् अवच्छिनत्ति इति ।

( ३१ ) नियतिरिति, ममेदं कर्तव्यमिति, इदं स्वर्गादिफलकमश्वमे-  
धादिकमेव मया कर्तव्यं न निरयादिफलकं ब्रह्महननादि इति । अथ च  
नियतादेव कारणाभियतमेव कार्यमित्यादि बहुविधं नियतिरूपम् ।

( ३२ ) कञ्चुकमिति, स्वरूपाद्व्यतिरिक्तमपि अभ्यतिरिक्ततया पूर्ण-  
सन्धिःस्वरूपसाच्छाद्य स्थितमित्यर्थः ।

( ३३ ) सत्त्वरजस्तमसां सुखदुःखमोहात्मकानां प्रकाशक्रियानिषमन-  
स्वभावानां साम्यावस्था सामान्यं रूपं, यत्रैषामङ्गाङ्गिभावो नोपलभ्यत  
इत्यर्थः ।

म्यावस्था अविभक्तरूपा, निश्चयकारिणी विकल्पप्रतिविम्ब-  
धारिणी बुद्धिः, अहंकारो नाम - ममेदं न ममेदमित्यभिमान-  
साधनम्, मनः संकल्पसाधनम्, एतन्नयमन्तःकरणम् । शब्द-  
स्पर्श-रूप-रस-गन्धात्मकानां विषयाणां क्रमेण ग्रहणसाधनानि  
श्रोत्र-त्वक्-चक्षुर्जिह्वा-घ्राणानि पञ्च ज्ञानेन्द्रियाणि । वचना-  
दान-विहरण-विसर्गानन्दान्मक्रियासाधनानि परिपाठ्या वाक्-  
पाणि-पाद-पायूपस्थानि पञ्च कर्मेन्द्रियाणि । शब्द-स्पर्श-रूप-  
रस-गन्धाः सामान्याकाराः पञ्च तन्मात्राणि । आकाशम-  
वकाशपदम्, वायुः संजीवनम्, अग्निर्दाहकः पाचकश्च,  
सलिलमाप्यायकं द्रवरूपं च, भूमिर्धारिका,

( ३४ ) निश्चयकारिणीति. इदमेतादृक इत्येवंरूपो निश्चयः ।

( ३५ ) सर्वप्रधानत्वेन स्वच्छतया प्रतिविम्बग्रहयोग्यत्वात् विकल्प-  
प्रतिविम्बधारिणीति भावः ।

( ३६ ) अन्तर्वेद्यस्य सुखादेर्ग्रहणसाधनत्वात् अन्तःकरणम् । अङ्गा-  
द्विभावेन गृणानां कार्यं, वक्ष्यमाणस्य भूतेन्द्रियादेः कार्यवर्गस्य च कार-  
णम् ।

( ३७ ) तन्मात्राणीति, तदेव नाधिकं तत्र अन्यदस्तीति तन्मात्र-  
शब्देनावान्तरविशेषरहिता शब्दाद्या उच्यन्ते ।

‘ यैथा न्यग्रोधबीजस्थः शक्तिरूपो महाद्रुमः ।  
तथा हृदयबीजस्थं विश्वमेतचराचरम् ॥ ’

इत्याम्नायनीत्या पराभट्टारिकारूपे हृदयबीजेऽन्तर्भूतमेतज्ज-  
गत् । कथं ?— यथा घटशरावादीनां मृद्रिकाराणां पारमा-  
र्थिकं रूपं मृदेव, यथा वा जलादिद्रवजातीनां विचार्य-  
माणं व्यवस्थितं रूपं जलादिसामान्यमेव भवति, तथा पृथि-  
व्यादिमायान्तानां तत्त्वानां सतत्त्वं मीमांस्यमानं सदित्येव  
भवेत्, अस्यापि पदस्य निरूप्यमाणं धात्वर्थव्यञ्जकं प्रत्य-  
यांशं विसृज्य प्रकृतिमात्ररूपः सकार एवावशिष्यते, तदन्त-  
र्गतमेकत्रिंशत्तत्त्वम्, ततः परं शुद्धविद्येश्वर-सदाशिवतत्त्वानि  
ज्ञान-क्रियासाराणि शक्तिविशेषत्वात् औकारेऽभ्युपगमरूपे-  
ऽनुत्तरशक्तिमयेऽन्तर्भूतानि । अतः परमूर्ध्वाधः सृष्टिरूपो वि-  
सर्जनीयः, एवं-भूतस्य हृदयबीजस्य महामन्त्रात्मको विश्वे-  
मयो विश्वोत्तीर्णः परमशिव एवोदयविश्रान्तिस्थानत्वाभिज-

( ३८ ) यथेति, यथा घटबीजे तत्समुचितेनैव वपुषा अङ्कुरपत्रफलानि  
तिष्ठन्ति एवं नानाविधतनुकरणादिवैचित्र्यशालि विश्वमिदं हृदयबीजा-  
न्तःस्थितं । मयूराण्डरसे सर्वशिल्पवयवानुप्रविष्टवह्नीपवर्हादिपूर्णरेखादि-  
वैचित्र्यशिल्पकल्पनाकौशलवत् अवधानधनैः सूक्ष्मेक्षिकयावधार्यम् ।

( ३९ ) विश्वमयो विश्वोत्तीर्ण इति, सर्वाकारत्वं निराकारत्वं चात्र  
क्रमेण हेतुः ।

स्वभावः । ईदृशं हृदयबीजं तत्त्वतो यो वेद समाविशति च  
स परमार्थतो दीक्षितः प्राणान् धारयन् लौकिकवद्वर्तमानो  
जीवन्मुक्त एव भवति, देहपाते परमशिवभट्टारक एव  
भवति ॥

---

( ४० ) दीक्षित इति, तिलाज्याहुतिवजितमेतत्परिज्ञानमेव तत्त्वतो  
दीक्षा इति भावः ।

---

इति श्रीमन्महामाहेश्वराचार्यवर्यक्षेमराजविरचिता  
पराप्रावेशिका समाप्ता ॥

---



सद्विद्यानां संश्रये ग्रन्थविद्वद्-  
व्यूहे हासं कालवृत्त्योपयाते ।

तत्तत्सद्धर्मोद्दिशीर्षैकतान-  
सत्प्रज्ञौजःशालिना कर्मवृत्त्यै ॥ १ ॥

श्रीमत्कश्मीराधिराजेन मुख्यै-  
र्धर्मोद्युक्तैर्मन्त्रिभिः स्वैर्विवेच्य ।

प्रत्यष्टापि ज्ञानविज्ञानगर्भ-  
ग्रन्थोद्धृत्यै मुख्यकार्यालयो यः ॥ २ ॥

तत्राजीवं निर्विशद्भिर्मुकुन्द-  
रामाध्यक्षत्वाश्रितैः सद्भिरेषः ।

पूर्त्या शुद्ध्या व्याख्यया संस्कृतः स्तात्  
पूर्णो ग्रन्थः श्रेयसे सज्जनानाम् ॥ ३ ॥

(तिलकम्)

श्रीस्वात्मशिवायैणं शिवदं च बोधवीतु अध्येतृश्रोतृविजृम्भणाम् ॥